
आगेलो ( बोरी ) - 


जिक 


हो तियात्र सदांकाळ तन्नो , नवो ताल्ल उरतलो ... 

एक नाट्यकर्मी म्हण म्हजे अर्थीक येणावळींत चड कितें भर पडूंक 
ना . पूण नाटक मळार हांवें खूब मनशां जोडली जाचे मोल पयशांनी करप 
शक्यच ना . ते भायर पयशांकडेन तुळा पसून करप शक्य ना . तियात्र 
मळाचेर वावर करतना म्हाका जी कांय अनमोल रत्नां सांपडली तातूंत 
आनेल फेर्नांडीस हांचें नांव खूब मुखार आसा . 

तियात्र सर्तीखातीर तियात्र बसयतना अपघातांन म्हाका आग्नेल 
मेळ्ळो . तियात्राचे येसायेवेळार तातूंत काम करतल्या कलाकारांची खुबशा 
विशयांचेर भासाभास जाताली . ते मजगतीं म्हाका जाणावलें , गोंयांत 
जरी वेवसायीक माचयेर तियात्र शंभर टक्के जैतवंत जाला तरी तियात्रांची 
संहिता हेर भाशांतले रंग येपरस खुबच सकयल्या पावंड्यार आसा , 
हाची खंत आग्रेलाक जाता . 

कोंकणी रंग येचो इतिहास हाचेपरस तरी वेगळो खंय आशिल्लो ? 
पूण आयज कोंकणी रंगभूय देशांतले खंयचेच रंगभुयेपरस एका कणानूय 
उणी ना . हाचे कारण म्हळ्यार खपता तें चलोवचे बदला कोंकणी रंग येर 
खास करून संहितेंत नवे नवे प्रयोग करून दाखोवपाची धिटाय कोंकणी 
लेखकांनी दाखयली आनी तांचे प्रयोग नाटक मोगींनी व्हडा मनान तशेंच 
मानान स्विकारले . 

अशे तरेची धिटाय तियात्र लेखकानय दाखोवची आनी ह्या वावरांत 
आपणे फुडाकार घेवचो , अशें आगेलाक दिसलें जावंये . हेच खातीर 
दुसऱ्या वर्सा म्हळ्यार १ ९९ ६ वर्सा ' अशें एक ल्हार ' हो तियात्र ताणे 
बरयलो आनी दिग्दर्शीत करचेखातीर म्हज्या हातांत दवरलो . 

तियात्र शैलीचे फास्केंत रावन तियात्र रंगभुंयेची उदरगत करची , 
तातूंत आर्विल्ल्या रंग येच्या तंत्रांचो आस्पाव करचो , अशें म्हाका 
काळजासावन दिसतालें . हय न्हयशा दिसपी म्हज्या सपनाक साकार 
करपाक आग्रेलान म्हाका उत्तें मळब दिलें म्हळ्यार अतिताय जावची ना . 
ह्या अथांग मळबांत उड्डाण मारपाक आगेलान म्हाका आपलें ' वंदना प्रॉडक्शन्स ' 
हे संस्थेचे बळगें दिले . 

' अशें एक ल्हार ' तियात्रान फकत घरांतलो प्रस्न सभेमाजार मांडचे 


४ 


सुवातीचेर सैमीक प्रस्नाक हात घाला . भौसांतल्या साबार विचारांच्या 
पात्रांची गाथन गुंथल्या . दरेका पात्राक स्वताची वळख दिल्या . त्या 
पात्रांचे उमाळे , उत्फर्के आमकां खरेंशे दिसतात , कारण ती पात्रां सर्गांतल्यान 
पडिल्लीं नात तर भौसांत आमच्या सरभोंवतणी वावुरपी एकठांय येवन , 
" अशें एक ल्हार " चे वांगडी जाल्यात . 

तियात्र म्हळ्यार अवास्तव सादरीकरण अशेंच खुबशा तियात्र 
कलाकारांचे मत आसा . पूण आग्रेल मात हाका आडवाद थारला हेच 
खातीर ह्या तियात्रांतली पात्रां सभावीक रितीन उलयतात . तांच्या उलोवण्यांत 
आलायतो झेत वा कृतीमपणां दिसनात . संवादांची रचना ल्हान आनी 
सुटसुटीत केल्ल्यान पात्राक नेमकें कितें म्हणपाचें आसा तें सहजतायेन 


कळटा . 


हो तियात्र सदांकाळ तन्नो , नवो ताल्ल उरतलो हाची म्हाका खात्री 
आसा . तियात्राच्या इतिहासांत ' अशें एक ल्हार ' हाची दखल घेनासतना 
तो पुराय जावपाकच शकना हाचोय म्हाका भरवंसो आसा . कारण हो 
तियात्र एक सनातन सत्य भौसामुखार मांडटा . एड्स ह्या दुयेंसान फाटल्या 
कितल्याशाच वर्सीसावन अच्छेव मांडला . हे फुडेंय तातूंत व्हडलोसो कांयच 
फरक पडचो ना . पूण हे हांव सांगतां तें सत्य निखालस न्हय . घडये एड्स 
दुयेंसाचेर कांय वर्सी उपरांत सासणाचें वखद मेळत आनी देवीच्या दुयेसावरी 
ह्या संवसाराभायरें जायत . पूण मनशाचो ' राग ' ( सूड घेवपाची भावना ) 
थंयच उरतलो . 

' मनीस रागान कुड्डो जाता ” अशी एक ओपार आमचे जाण्टे मनीस 
चांटे पावलाक वापरतात . आमचे जाण्टे चड शिवूक नाशिल्ले , पूण 
तांच्यो ओपारी मात उपाट अर्थान भरिल्ल्यो आसात . वयर सांगिल्ले 
ओपारीचो मतितार्थ जुस्ता जुस्त घेवन तो लोकांमेरेन पावोवपाचो बेस्स 
बरो यत्न आगेलान ह्या तियात्रावरवीं केला , हें रिचर्डाच्या तोंडांत आशिलें 
' सुडाचे हे अशेंच आसता . सगलें बळ एकठावन टारगेटामेरेन पावपाचो 
आमी यत्न करतात . सूड घेतलो म्हणटगीर टारगेट सोंपता आनी जिवीत 
एक भिरांकूळ वाळवंट दिसूंक लागता . ' ह्या संवादावरवीं अदीक स्पश्ट 


जाता . 


तियात्र म्हळ्यार फकत मनोरंजनाचे साधन न्हय तर समाज सुदारणेचें 


५ 


प्रभावी माध्यम हाची जाण लेखकाक आशिल्ल्याची हो तियात्र वाचतना 
जाणावता . ' व्हड प्रवासाची सुरवात एका पावलानच जाता , ' ' एकलो खंय 
देवाक शिणटालो त्या गुलाबाच्या फुलाक देवान कांटे दिल्यात म्हण , 
जाल्यार दुसरो देवाक आर्गां दितालो खंय त्या कांट्याच्या झाडाक पासून 
गुलाब फुलयल्यात म्हण ' ' चूक करतात ताकाच मनीस म्हणटात कारण 
चुकीवरवींच मनीस सुदारता , ' पश्चाताप हे परस व्हडलें पिराचीत ना ' ह्या 
सारकिल्ल्या संवादांनी मनशांक उजू वाट दाखोवपाचो आग्रेलान यत्न 
केलाच ते भायर ‘ एड्स ' ह्या दुयेंसाविशीं समाज - जागृताय करपाचोय 
वावर ह्या तियात्रावरवीं केला . 

दर खेपे नवो तियात्र बरोवन सादर करप आनी सादर केल्लो 
तियात्र हेरांनी करचो न्हय हे तरेचे कल्पनेन खुबशे तियात्र प्रयोग बंद 
जाले म्हणटगीर इतिहासांत जमा जातात , पूण तांची ठळक नोंद मात 
उरना . हालीसराक कांय तियात्र लेखकांनी आपलें तियात्र पुस्तक रुपांत 
हाडपाक सुरवात केल्या आनी ते वळेरेंत आगेल आपली सुवात करपाक 
सोदता म्हण ताका म्हजी हुनहुनीत परबीं . पुस्तक रुपांत आयिल्लो हो 
तियात्र जर शंबरजाणांच्या हातांत पावलो आनी तातुंतल्या उण्यांत उण्या 
दोगां जाणांक हाचे सादरीकरण करचें अशें दिसलें आनी तें केलें जाल्यार 
ह्या पुस्तकाचें सार्थक जालें अशें हांव समजतलों . हो तियात्र खुबश्या 
संस्थांकडल्या खुबश्या लोकांमेरेन पावचो हो म्हजो आवंडो . तेचवरी 
अशीच उत्कृश्ट नितीमुल्यां आशिल्ले तियात्र बाब आनेल हांच्याकडल्यान 
निर्माण जावचे ही आंतरीक इत्सा . 

अविनाश च्यारी 
थिवी , बार्देश , गोंय 

कनवो चंवर परमळटना ... 
कानि 

Fि PITE 
म्हज्या रचणार देवाक म्हजी आएँ , म्हजे दिनवास . ताणेच म्हजी जीण 
साबार कलागुणांनी शिरंगारल्या . 

माचयेर येवंक संद मेळटा तेन्ना , राती फोडून , नाटकुली बरोवन , सकाळसांज 
येसायो मारून , दुसरे राती माचयेर प्रयोग करप आमकां संवयेचें जाल्लें . गांवच्या 
तरणाट्यांनी दिल्ल्या सहकारान अखिल गोंय पांवड्यावेल्या एकांकी सर्तीनी 
आमी वांटेकार जाले . लिखाणा खातीर कांय इनामां मेळटकीच उमेदीक नव्यो 
कोमो फुटल्यो , तियात्र बरोवपाचो हावेस मनांत बाळगिलो ... तशे एक दोन 
तियात्र बरोवन गांवांत सादरूय केले . तियात्र म्हळ्यार कितें हो समज नासतना 
बरयल्लें तियात्र तें ... 

John Claro सारक्या म्हान तियात्रिस्ताचो सांगात मेळ्ळो . तांणी Civil 
Kazar ह्या तियात्रांतल्यान म्हाका वेवसायीक माचयेर हाडलो . तांच्यांत आशिल्लें 
तोखणायेचें सोयराण ( Sense of Appreciation ) म्हाका तियात्रांच्या मोगांत 
पडूंक बळ दितालें . तांच्या उपरांत कांय नामनेच्या तियात्रिस्तांसवें लागींचो संबंध 
आयलो . तांचेकडल्यान तियात्र म्हळ्यार कितें हैं जाणां जावपाचो यत्न केलो . 

P 

कला निकेतन - उतोर्डा ह्या पंगडाचे वतीन तियात्र सर्तीत वांटो घेवपाचो 
योग आयलो . हेच माचयेर , कितें तरी वेगळे करपाची संद आसा अशें दिसले . 

जेंसिका मेळ्ळे ... " तियात्र सर्तीत अभिनयाचें पयलें इनाम जिखपाक 
म्हाका भुमिका जाय ... तियात्र बरय " सांगत रावलें . नाटकांचेर गजाल करताना , 
कांय वर्सी फाटी , देविदास बाबयन " आग्रेल , एके अस्तुरेन असो रिव्हेंज कित्याक 
घेवंक जायना ? " असो प्रस्न करून एक प्रसंग सांगलेलो तो मनांत घट्ट आसलो ... 
आतां थोडोभोव अणभव गाठींक आसलो .. कलाकारांची तूट नासली . 

तियात्र आकार घेवंक लागलो , तेन्ना अविनाश च्यारी कडेन केल्ली भासाभास , 
तांणी केल्ल्यो सुचोवण्यो म्हज्या बरोवपाक नवी दिका दिताल्यो .... आर्मीद , 
विजयकुमार नायक , जवाहर बर्वे , विश्वास च्यारी , व्यंकटेश नायक , हांणीय 
बरोवप आयकून काय मोलाच्यो सुचोवण्यो केल्यो आनी ' अशें एक ल्हार ' जल्माक 
आयलें . 


७ 


तियात्राच्यो येसायो सुरु जाल्यो आनी बरोवपांतल्यो कांय त्रुटी 
स्पश्टपणान दिसूक लागल्यो . अविनाशाचे दिग्दर्शन , आनी दर एक पात्र 
प्रभावी तरेन उबें रावंक कलाकारांनी केल्ले धडपडीन ' अशें एक ल्हार ' ह्या 
पांवड्यार पावलें . दर एका कलाकाराचो आनी खास करुन अविनाश बाबाचो 
हांव खूब खूब उपकारी . तेचवरी भलायकी खात्याचे डॉ . नाडकर्णी हांणी 
एड्साविशी मोलादीक साहित्य आनी सुचोवण्यो दिल्यो हे खातीर हांव तांचोय 
उपकारी . 

कथेचे गांभिर्य लक्षांत दवरून विनोदी पात्राक सांबाळून घेवचो पडलो . 
आनिकय गितां ( कांत ) घालपाक तशेंच तांत्रिक मळार ( उजवाडा येवजण , माची 
मांडावळ , फाटभूय संगीत ) भरपूर वाव दवरला . सादरीकरणांत , दिग्दर्शकाक 
पुराय मेकळिक मेळची , हे खातीर , फकत गरजेचीच Stage brackets वापरल्यांत . 
पूण 

मेकळिकेक जबाबदारीची फास्की आसता , तेना ताचे मोल वाडटा , अशें 
म्हजें मत.हेच खातीर सादर करतना , बरोवप्याचे संकल्पनेच्या गाभ्याक बादा 
येवचीना हाची निर्मात्यान जतनाय घेवची ही विनंती . 

' पयलो चंवर ' हे येवजणे खाला गोवा कोंकणी अकादेमी म्हजो हो तियात्र 
पुस्तक रुपान छापूंक अनुदान दिता ते खातीर तांकां म्हजे दिनवास . प्रकाशनाचो 
भार आपल्या भुजांचेर घेवन म्हजी कलाकृती लोकांमेरेन पावोवंक वावुरपी भौ . 
म्हाळशी सरांचो हांव उपकारी . छापणावळीखातीर वावुरतल्यांक , तशेंच तियात्र 
वाचप्यांक देव बरें करूं म्हण्टां . खोशयेचे तेंगशेर आसतां तेना जायत्यांक हांव 
विसरतां ... जांकां हांव विसरला , तांचेरय देवाचे शुभ आशिर्वाद मागतां . 
म्हज्या तियात्राचेर तुमच्या प्रतिक्रियांची वाट पळयतां . महाकान 

तुमचोच , 
आगेलो ( बोरी ) 


नामाकपचन 
जाणकान्कृ eply 

पयल्या प्रयोगांत वांटेकार 


थळ 


योग 
दिग्दर्शन 
उजवाडा येवजण 
माचये मांडावळ 
संगीत 
भेस येवजण 
बँड 


कला अकादमीचें उक्तें सभाघर 
न ता .३० नोव्हेंबर १ ९९ ६ 

अखिल गोंय बाविसावी तियात्र सर्त 
अविनाश च्यारी 
अविनाश च्यारी 

एली कार्दोज 
पत किरण बर्वे 

लेनिना फर्नाडीस 
आब्दोनियो रोड्रीगीस . 


पात्रां 
श्वेता 
रोहिणी 
फिओना 
हेन्री 
सिडनी 
रिचर्ड 
दुमींग 
जोहन 
एलीयस 
धाकटो जोहन 


कलाकार 
जॅसीका गोम्स ( सारझोरा ) 
क्लेन्सी फर्नांडीस ( माजोर्डा ) 
जॅनी ( के ) 
लॉरी त्रावसो ( के ) 
सदानंद नायक ( गावणे ) 
आर्मीद फर्नांडीस ( बोरी ) 
एली कार्दोज ( राय ) 
कोस्तातीन फर्नाडीस ( बोरी ) 
क्लायड फर्नाडीस ( माजोर्डा ) 
आलेक्स फर्नाडीस ( बोरी ) 


। 


F गावपी कलाकार 
साल्वादोर फर्नाडीस , मारयानो आल्मैदा , आगेलो सी . एफ , फ्रान्स्कीना गोम्स , 

, 
येवजेनिओ , मारिया द कांदोली आनी लॉरी - जेंनी . 


निर्मिती 
वंदना प्रॉडक्शन्स , बोरी . 

अशें एक ल्हार , अशें एक ल्हार , 
धांवून तडीक येतालें . 
अशें एक ल्हार , अशें एक ल्हार , 
रागान उचांबळ जाल्लें . 
अशें एक ल्हार , अशें एक ल्हार 
खडपाक आपटून फुटलें . 


वाऱ्याक लागून उपजल्लें ल्हार , 
उडणां मारून पावंक सोदी मळबार 
एक हावेस दवरून दोळ्यांमुखार 
राग काडूंक सोदी तडीच्या खडपार 


जिवितांत आमच्या येतकच असले ल्हार 
बदलो घेवंक भोंवतात आसना थार 
तो बदलो घेवंक , घात मारेकार 
उगडतात खंती दुखीचें दार 


सगले वटेन नशिबाचेर फार 
येता तेन्ना समजिकायेन पावल मार 
देवाक चिकटून ताचोच घे आदार 
जैत तुजेंच जातलें , आपुडची ना हार . 


अशें एक ल्हार ... अशें एक ल्हार ... os 

• TA 


अशें एक ल्हार 
( हॅन्रीचें घर . बर्थडेची पार्टी चल्या . सगळ्यांक निरोप दिवपाक हॅन्री 
भायर वता . माचयेर फकत धाकटो जोहन आसा . कोण ना हे पळोवन तो दर 
बाटलेंत उरिल्ल्या सोऱ्याच्या थेंब्यांचो स्वाद चाखता . सिड्नी माळयेवयल्यान 
सकयल देवता . जोहनाक पळयता . जोहन भियता . भितर धांव मारता . 
सिड्नी रागान बाटल्यो पुंजायता . हॅन्री भायल्यान येता . सिड्नीचेर लक्ष वचून 
- ) 
हॅन्री : सिड्नी , सुशेगाद काडच्यो त्यो बाटल्यो . 
सिड्नी 

: म्हाका म्हजें काम करूंदी . 
हॅन्री : हांव जाणा , तूं म्हजेर रागार जाला म्हण . Be a sport Sydney . हांव 

जाणां तुका सोरो आवडना . आयज बाबाचो जल्मदीस . त्या निमतान 

थोडी भौ मजा केली जाल्यार 
सिड्नी : म्हाका नसाय जायना . 
हॅन्री : मागीर जल्म दिसाची थोडी भौ खोशी celebrate करुंक नाका ? 
सिड्नी : 

खोशी celebrate करूंक केन्नाच सोऱ्याची गरज 
भासली ना . मागीर ही सगळी नाटकां करपाची आयजूच किद्याक 

गरज उप्रासली ? 
हॅन्री : पूण म्हजो थोडो विचार कर . जर दूख्ख विसरपाक ... 
सिड्नी : तुका कसलें दूख्ख आसा ? 
हॅन्री : म्हजी घरकान्न 
सिड्नी : तुका सोडून गेल्यार तीन वर्सी , आठ म्हयने आनी तेरा दीस जालें . 
हॅन्री : चौदा दीस . आरे आयज थोडो घेतल्यार हांव कितें बेबदो जावचोंना . 
सिड्नी : लांब प्रवासाची सुरवात ल्हान पावलानूच जाता . 
हॅन्री : म्हजी घरकान्न म्हाका सोडून दुसऱ्या सांगाता गेली . आयज तिचो 

अवचीत उगडास येयलो . म्हज्या संवसारांत हांवें तिका कितें उणे 
केल्लें ? हांवें तिका मेकळेपण दिलें , हो म्हजो गुन्यांव ? सांग . 
उलय . तिका आपलो संवसार उक्ताडार उडोवपाक कसलो अधिकार 


आयजमेरेन तुका 

आसलो ? उलय चूक कोणाची आसली ? उलय ... 
सिड्नी : तो तुमचो खाजगी प्रस्न . 
हॅन्री Shut up . ह्या घरांत तूं ' Paying Guest ' म्हण पावल दवरीत 
FREE पासून , म्हज्या दर एका खाजगी प्रस्नांत तुका हांवें भागेली 

काज केला . 
सिड्नी : हय . पूण . Paying Guest म्हण ह्या घरांत रावोंकूय म्हजी अट 

आसलेली . एक condition आसले . 
हॅन्री : कसलें ? 
सिड्नी : विसरलो ? सोरो आनी हांव एका घरांत रावूक शकनात . 
हॅन्री : कारण , तुजो पाय बेबदो आसलो . आनी बेबद्यापणान ताणेंन 

तुमच्या कुटूंबाचे निसंतान केलें . 
सिड्नी : त्याच इतिहासाची सुरवात हांगाय जाल्ली म्हाका नाका . 
हॅन्री : तुका कितें जाय ? 
सिड्नी : जाप ... हांव काय सोरो ? 
हॅन्री : सोयाक नदरेआड करपाक जायना ? 
सिड्नी : म्हज्या तत्वांशी तडजोड करपाची म्हाका संवय ना . 
हॅन्री : तशें जाल्यार सोरो हांगा रावतलो . तुज्याखातीर दारां उक्ती आसात . 
सिड्नी 

: हॅन्री !!! 
: आजून सोरो पिवूक ना हांव . फकत ग्लासांत घालून दवरला . म्हजी 
घरकान्न गेली . म्हाका , बाबाक तुवें भुजवण दिली . रडोंक सोदतालो 
तेन्ना , तुज्या भुजांचेर पडून भुरग्याभाशेन रडलो . म्हज्या दुख्खांत 

तूं वांटो घेवपाक शकता , सुखांत कित्याक घेवंक शकना ? 
सिड्नी : पूण हॅन्री , म्हजीं कांय तत्वां आसता . 
हॅन्री : डब्यांत घाल तुजी तत्वां . लोक हांसतात म्हाका , बायल सोडून 

गेल्या म्हण बोटां दाखयतात . 
सिड्नी : वतलेल्या दुदाक रडोन आतां कसलो फायदो ? 
हॅन्री : तूं सांगता हे ? सिड्नी , आयज बर्थ डे चे जेवण चाखलां तुवें ? हो 

सिड्नी 
हॅन्री 


फियोना 
हॅन्री 
फियोना 
हॅन्री 
फियोना 


वेफर खावन पळयला ? धांपून दवरलो म्हण पिक्या पणसाचो 
वास लिपोन उरना . 
: कितें जालां ? कितें उणे पडलां ? 
: सिड्नी , आठ वर्सी घरकान्नी सांगता संवसार केला हांवें . दर दिसा 
तिच्याच हातांतलें जेवण जेविल्लों हांव ह्या खाणाचो स्वाद 
घेतला तुवें ? तुवें रांदूक ना हे . म्हजे घरकान्नीन रांदला हे ... ती 
आयल्या ह्या घरांत ? ( फियोना प्रवेश करता . ) Cheers . ( तो सोरो 
पियेता . सिड्नी भितर वयता . ) हांव बाजारांत गेल्लों तेन्ना आयला 
आसतलें न्हू ? तूं येवन आपणाक हात लायला म्हण ह्या रुमांतल्या 
वस्तूंनी म्हाका सांगलां ... ह्या खाणांतले रुचींतल्यान तूं आयिल्ल्याची 
खात्री जाली ... कशें आसा तूं फियोना ? 
: घट , एकदम बरें आसा . 
: पळयल्यार तशें दिसना . 
: तूं मुंबय गेल्लेलो ? 
: हय . 
: सिड्नी सांगतालो म्हाका ... म्हाका दिसतालें एक ना एक दीस तूं 

म्हाका आफोंक येतलो म्हण . 
: तशें सांगतालो सिड्नी ? पूण हांव मुंबय गेल्लों तो 

न्हय . 
: पुरो आतां . 
: खरें तेंच सांगतां फियोना . .. हांव नाका म्हण्टां आसतना तूं हे घर 

सोडून गेले , त्याच दिसा ह्या घराशी तुजें नातें सोंपलें . 
: हांव परत येयल्लें पळोवन ... 
: म्हाका अजाप दिसूक ना ... पूण एक , तूं आयजूच येयत अशें 

दिसूक नासले . 
: हांव आयलें म्हण तूं खोशी जावंक ना ? 
: होच प्रस्न हांव म्हाका विचारतां . 

फियोना 


हॅन्री 


फियोना 
हॅन्री 


फियोना 
हॅन्री 

: जाप ? 

: हय . . 


हॅन्री 

: आजुनूय मेळोंक ना . 
फियोना 

: तुका जेवण काडूं ? 
हॅन्री : नाका , आसुनी .... तूं हांगासरल्यान गेल्यार तुका साडेतीन वर्सा 

जाली . 
फियोना 
हॅन्री : ह्या काळान तुका ... 
फियोना : हांगासरलो खूब उगडास आयलो . 
हॅन्री : उगडासाचे विचारिना हांव ... ह्या काळान तुका कसले अणभव 

मेळ्ळे , ते विचारतो . तुका जाय आसलेलें सूख , तुका जाय आसलो 

तसलो सांगात भरपूर मेळ्ळो ? तुज्या मोग्यान तुजेर मोगाचो पावस ... 
फियोना : ना . तशें कांयच जावंक ना . हांवें घेतलेलो अणभव गोड नासलो , 

तो कडू आसलो . 
हॅन्री : तूं घर सोडचे आदीं , हांवें होच दुबाव मांडलेलो . 
फियोना : म्हजेंच चुकले ... खूब चुकले . 
हॅन्री : फियोना , तुवें तेन्ना आयकूक जाय आसलें म्हजे ... 
फियोना : हय . आतां तशें येवजून येता . 
हॅन्री : तूं वचोंक नासलेलें जाल्यार , घरच्या समाधानान म्हाका आनीक 

बळ मेळटलें आसलें . वावराक उर्बा मेळटली आसली . तुवें म्हाका 

मनान पांगळो केलो . 
फियोना : ह्या मुखार तुजेंच आयकुचे थारायलां हांवें . खऱ्यांनीच तुजें दर एक 

उतर मोगान आयकतली हांव . 
हॅन्री : तूं म्हजें आयकतलें ? 
फियोना : हय . तशी भास दियन हांव . खऱ्यांनीच तुजें आयकतलीं हांव . 
हॅन्री : तूं खऱ्यांनीच आयकतलें म्हजें ? जाल्यार आयक फियोना ... 

आयला तशें परतून वच . Get Out !!! 


phic 

पयलो पड्डो काबार 

दुसरो पड्डो 


" बाबा , डायलॉग मारताना तुजे हात बा अशे आसूंक जाय " 


( श्वेताचें घर . श्वेता एलियसाचो अभ्यास घेता . ) 
श्वेता 

: Good . आरे , पूण तुका मेत्सांत इतले कमी मार्क कशे पडले ? 
एलियस : कमी खंयचे दिदी फाटले एक्झामीपरस एकूच मार्क उणो आसा . 
श्वेता : एक मार्क कितें कमी जालो ना ? हे फावट फाटले एक्झामीपरस 

एक मार्क सुबेज घेवपाक जाय आसलो . 
एलियस : फुडल्या एक्झामीक दोन मार्क सुबेज घेतां . मागीर तर जालें ? 
श्वेता 

: Nice boy . 
एलियस : दिदी . तुका लागोन हे फावट हांवें नाटकुल्यांत भाग घेतला . 
श्वेता 
एलियस : पूण दिदी . 
श्वेता 
एलियस : म्हाका अॅक्टींग कोण दाखयतलो ? 
श्वेता : कोण म्हणजे ? हांव दाखयतली . ( कुकर वाजता ) तूं डायलॉग 

वाचून दवर , हांव रोखडेंच भितरले काम सोपोवन येतां . ( वयता . ) 


: That's Good . 


: कितें ? 

( दुमिंग येता . ) 
एलियस : दीसभर हेडप होच धंदो तुमचो ? पळेता कितें ? सत कोडू 


आसता . 


दुमिंग 


-- 


: सत कितें आसता तें दाखोवं तुका ? 
एलियस : चुट्टेच्या सोरपाक भियेता तसलो न्हूं हांव . 
दुमिंग : हांव चुट्टेचो सोरोप ? 
एलियस : वाग म्हण समजोन माजराक तकली बागोवपी न्हू हांव . 
दुमिंग : आब्बा ! कोणागेलो रे तूं ? 
एलियस : आवाज चडूय उंच काडूं नाका .. ती जीबूच काडून हातांत 

दितलों . 
दुमिंग : सायबा भोगोस . म्हजी जीब काडून हातांत दितलो खंय ! कोण 

आसा , कोण आसा घरांत ? हो भुरगो म्हाका कसो शापोतां सांगता 

पळय . बाय श्वेता , भायर यो . भायर यो . 
श्वेता : ( भायर येवन ) कितें रे दुमिंग , बोबो किद्याक मारता ? 
दुमिंग : हो भुरगो म्हाका कशी शापोतां सांगता पळय . 
श्वेता : कितें जाला रे एलियस ? 
दुमिंग : ताका कितें विचारता ? हांव सांगतां बाये . तो म्हाका सांगता , 

दिसभर हेडोप होच खंय म्हजो धंदो आनी चुट्टेच्या सोरपाक भिता 
तसलो तो न्हय आनी वयल्यान आवाज वयर काडी नाका खंय , 

जीब काडून हातांत दितलो खंय . 
श्वेता : आरे , तो तुका शापोता सांगिना . तो आपले डायलॉग पाठ करता . 
दुमिंग : डायलॉग पाठ करता ? म्हाका लागता तसलेच डायलॉग तेका 

कोणें दिल्यात ? एक एक डायलॉग म्हाका लागता . 
एलियस : चोराक खंय चान्याचोच दुबाव . 
दुमिंग : चोय आनीक एक मारलो . बाय तो भुरगो कोणालो ? जी 
श्वेता : तो आमच्या शेजारी पावलूचो पूत . 
दुमिंग : आँ ऽ ऽ . तो कुवेटकार पावलू ? तो हांगा कितें करता ? 


है 


: 

श्वेता 

: आरे , तो ट्युशनाक येता हांगासर . ग 
दुमिंग : ट्युशनाक ? बाय , बरें शिकय तेका . बाबा डायलॉग बी मारताना 

तुजे हात बी अशे जाय . बरें एक सांग , पाय केन्ना येता ? 
एलियस : फुडल्या म्हयन्यांत . 
दुमिंग : दुमिंग खबर घेतालो म्हण सांग ... ट्युशनान येयल्लेकडेन तुका 

help केला म्हण सांग . 


एलियस : Help ? 
दुमिंग : आरे रोखडोच बेईमान जालो ? आरे , तुका हात बी वयर काडूंक 

शिकयलो नारे हांवें ! पायक सांग , पॅन्टापीस बी कांयच नाका 
म्हाका ... रेडिमेड कितेंय दिल्यार जाता ... पॅन्ट शिवोंकूच देडशे 


रुपया घेता . 


ए 


: आसा बरें . 


श्वेता : चल एलियस , घरा वच . 
एलियस : आनी acting ? 
श्वेता : कुजनांत थोडी कामां पडल्यांत . तूं डायलॉग पाठ करून दवर . 

कामां सोंपलीं म्हणटकूच हांव तुका उलो मारतां . 

( कीस दिवन एलियस वयता . रोहिणी प्रवेश करता . ) 
रोहिणी 

: Hello दुमिंग इर्माव ! 
दुमिंग : बाय कशें आसा ? 
रोहिणी 
दुमिंग : खंय गेल्लें ? 
रोहिणी : हॉस्पिटलांत . 
दुमिंग : बाय , पाय कसो आसा ? 
रोहिणी : पायचे कितें दुमिंग ... तीन म्हयने जाले . हॉस्पिटलांतूच आसा . 
दुमिंग : बाय , भरवंसो सोडिनाका . देवाक जाय जाल्यार ताच्यान कितेंय 

करूं येता . 
रोहिणी : तुजे भुजवणी खातीर देव बरें करुं इर्मांव . 
दुमिंग 

: हांव जाणां बाये . पयशांपासोत त्रास जातात म्हण . झीनाबाय 


RELESE 

कन 


दोतोर जालें म्हणटकूच तुमकां कसलीच भिरांत ना . बरें बाये 

येतां हांव . 
श्वेता : बस न्हू दुमिंग . इल्ली च्याव करून हाड्टां.कि 
दुमिंग : नाका , देव बरे करूं बाये . हे ते भुरगे चाळोयताले म्हण भित 

सरलेलों . बरें बाये . पायची खबर घेतालों म्हण सांग . येतां बाये 

( वयता . ) 
रोहिणी : दिदी , तुका एक खोशयेची खबर . 
श्वेता : खोशयेची ! सांग पळोवया . 

ਉਸ ਹਲ 
रोहिणी : ना तूंच सांग , कसली आसतली ? 
श्वेता : डॉक्टरान सांगला आसतलें पायक घरा व्हर म्हण . 
रोहिणी : ना आनीक एक चान्स दितां . 
श्वेता : एलियसाक आमगेरूच राव म्हण सांगला आसतलें . 
रोहिणी 

: तुजी नजरूच मोटवी . 
श्वेता 

: Sorry ! तूंच सांग खोशयेची खबर . 
रोहिणी : झीना दिदीची चीट येयल्या . 
श्वेता 

सोनी 
: आनीक एक फावट सांग . 
रोहिणी : हां दिदी . जिवितांत पयलेच फावट झीना दिदीन आमकां चीव 

बरयल्या . ( श्वेता रोहिणी फाटल्यान धांवता . ) 
श्वेता : पूण चिटयेंत कितें बरयलां ? तें केन्ना येता खंय ? आयज , फाल्यां 
रोहिणी : चिटयेंत बरयलां , चिटयेत बरयला .. झीना मोगान पडला खंय ! 
श्वेता 
: What ? ? 
राहिणी : Zina is fallen in love . 
श्वेता 
रोहिणी : दिदी तूं खोशी जावंक ना ? 
श्वेता : रोहिणी , ही खबर आयकोन भिरांत दिसपाक लागली . 
रोहिणी : भिरांत काय नसाय ? 


: ना ! 


जि 

श्वेता 
रोहिणी 
श्वेता 
रोहिणी 


रोहिणी 
श्वेता 
रोहिणी 
श्वेता 


: रोहिणी . 
: Sorry दिदी ! पूण सत कोडूच आसता . 
: नसायेन उलयना हांव . 
: छोडो ना दिदी . Let's celebrate . 
गीत 
( रिचर्ड प्रवेश करता . तो गंभीर आसा . ) 
: Hello डॉक्टर , जाणां आमचें झीनादिदी मोगान पडला . 
: रिचर्ड , तूं वगीच कित्याक आसा ? 
: कारण , दिदी मोगान पडला तें ताकाय बरें लागोंक ना आसतले . 
: रोहिणी , फकाणां बंद कर .. रिचर्ड , कितें जालां ? झीनाक 

मेळोंक गेल्लो न्हूं ? तें मेळ्ळे तुका ? कशें आसा तें ? 
: श्वेता , सांगूक उतरां येयनात . 
: डॉक्टर , Anything serious ? 


: रोहिणी . 


रिचर्ड 
रोहिणी 
रिचर्ड 
रोहिणी 
रिचर्ड 
श्वेता 
रिचर्ड 
रोहिणी 
रिचर्ड 


: डॉक्टर , झीना दिदी ... 
: झीना ... 
: डॉक्टर , झीनाक कितें जालें ? 
: झीना आमकां सोडून गेले . 
: डॉक्टर .. 
: ताणें आत्महत्त्या केली . 

श्वेता जमनीर कोसळटा . ) 


दुसरो पड्डो काबार . 


तिसरो पड्डो 


न 


I 


तुका ताची अपुरबाय दिसता जाल्यार ती , ताका हांगा दवरून 

दाखयनाका .... " 


हॅन्री 
जोहन 
हॅन्री 
जोहन 


( हॅन्रीचे घर , जोहन क्रिसमस साजरो करपाक इश्टिणींची वाट 
पळयता . ताका आपल्या भुरगेपणांतलो उगडास येता . ) 
: बाबा जोहन , आयचो क्रिसमस आमी दोगूय जाण celebrate करूया . 
: पापा , क्रिसमस हो फकत दोगांनीच celebrate करपाखातीर आसना . 
: पूण आमगेर आनी कोण आसा तर ? 
: पापा , म्हज्या इश्टिणी सांगाताक म्हाका हांगा क्रिसमस celebrate 
करुंदी . तूं तुज्या इश्टिणी सांगाताक क्रिसमस भायर celebrate 
कर . 
पूण बाबा , म्हाका क्रिसमस तुज्यावांगडा celebrate करूंक जाय . 
: पापा , भुरग्यांमदीं जाण्टो आसप सारकें न्हय . तूं गेल्यार बरो . 
चुकोन म्हज्या तोंडार कसलीय उतरां येयत , तर तुजो अपमान 
जातलो तूं वच . 
( हॅन्री बाटली तोंडाक लावन भायर सरता . भुरगी खूश . टेप 
लायतात . व्हडली इश्टीण येता . हाय जोहन ! ह्या उतरान ताचे 
सपन भंगता . ) 


हॅन्री 
जोहन 

इश्टीण 

: हाय जोहन ! 
जोहन 

: हाय ! 
इश्टीण • Happy X'mas . 
जोहन 

: Wish you the same . 
इश्टीण : कितें चिंततालो ? 
जोहन : भुरगेंपणांतलें सूख अणभवतालों . चल , Forget it ! 

गीत 

( गीत सोंपले उपरांत सगले भायर वयतात . माची रिकामी 
का आसा . कांय वेळान सिड्नी भितर सरता . सगल्याक नजर 
शा भोंवडायता . इतल्यान दुमिंग प्रवेश करता . ) 
दुमिंग : म्हज्यान भितर येवं येता ? 
सिडनि : तूं भितर पावलो . 
दुमिंग : म्हज्यान बसों येता . ? 
सिडनी : कोण तूं ? 
दुमिंग : शिमॉव मॅरगुल्याँव . 
सिडनी : हे तुजें नांव ? 
दुमिंग : ना . ते म्हज्या पायचे नांव . 
सिडनी : तुजी पुराय वळख ? 
दुमिंग : चोय इर्मांव . दुमिंग मॅ Y ल्यॉव म्हजे नांव . कोमो दुमिंग म्हटल्यार 

वळखता म्हाका गांव . म्हजो पाय पदेर शिमॉव . तेका लोक म्हण्टात 
पेजे इर्मांव , दिसा चार फावटी जेयतां हांव , च्यायेक खातां पांच 

पांव .. 
सिडनी काम धंदो कितें ? 
दुमिंग : चोय इर्मांव . हांवें घातलो पसरो , पूण पसऱ्यान भरलो कचरो , 

आतां पसरो चलयता दुसरो आनी हांव नाचोतां दसरो . 
सिडनी : हांगा कितें काम आसलें ? 
दुमिंग : इर्मांव , म्हाका कंपनीन सर्वे करपाक धाडला . धुकरां पोसतल्यांची 

सिडनी 
दुमिंग 


: 


सिडनी 
दुमिंग 


नांवा घेवपाक .. कंपनी चोरीसां करता खंय . 
: हांगा धुकरां नात . 

का 
: इर्मांव , हे सर्वेक लागोन , म्हाका म्हयनोभर हांगा रावचे पडटलें ... 
एक सांगो , म्हाका हांगा बिराड मेळटलें ? 
बिराड !!! तुका हांगा कोणे धाडला ? . 
: तिट्यार दोग तीग जाण मेळलेले , ते म्हणटाले बिराड मेळ्ळ्यार 

हांगाच मेळटलें आनी सांगताले ... 
: आनीक कितें सांगताले ? 
: आनी सांगताले , रावता जाल्यार बरे भाशेन राव म्हणोन . फाटी 
हांगा कोण बिराडाक म्हणोन येयलो आनी पात्रांवेले बायलेकूच 
घेवन गेलो . 

गो 
: ( तापोन ) दुमिंग . 
: तापलो ! तशें हांव म्हणिना , लोक म्हणटात . ती लोकां तोंडां 
म्हणजे कापसा बोंडां .. पूण एक हाँ .. ती बायलां जात म्हणजे 


सिडनी 
दुमिंग 


सिडनी 


दुमिंग 


सोरपा कात . 


सिड्नी 


जोहन 


सिड्नी 
जोहन 


: ( तापून ) चूप राव . आनी भायर सर हांगासरलो ... बायल मनशेचे 

मोल तुका कळचे ना . ( जोहन प्रवेश करता . ) 
: पिशा , बायल मनशेचे मोल नकळो ? हांव सांगतां .. आरे बायल 

म्हळ्यार एक खेळणे . जाय तेन्ना खेळ , नाका तेन्ना कोनशाक मार . 
: असल्याच एका खेळण्यान तुका जल्म दिला . 
: जल्म दिवन उपकार केलो ? हाताक धरून शिकोवपाचो वेळ 

येयलो तेन्ना बिराडाक रावतल्याचो हात धरून पळून गेली . 
: पळून वचूंक ना तुजी आवय . तुज्या पापाक सांगोनूच गेल्ली 

ती . 
: हांगा कितें उणें आसलें ? गिरेस्तकाय ? नांव ? सूख ? 
: गिन्यान , एके अस्तुरेचे मन समजुपाचें गिन्यान नासलें तुज्या 
पापाक . 


सिड्नी 


जोहन 
सिडनी 

गा 


जोहन : चडशा अस्तुऱ्यांचे मन दुडवांच्या फाटल्यानूच धांवता . 
सिड्नी : ह्याच दुडवाचे राशीपोंदा , तिच्या भावनांक चिड्डपाचो यत्न केलो 

तुज्या बापायन . 
जोहन : मागीर त्याच बापायचो पूत हांव . ती परंपरा हांव फुडें व्हरचों ना 

जाल्यार कोण व्हरतलो ? 
सिडनी : जेन्ना तुजी घरकान्न घर सोडून वतली , लोक तुका बोटां दाखयतले 
तेन्नाच तुका उदकाचे मोल कळटले . 

जा 
जोहन : तोंड सांबाळून उलय . 
सिडनी : हांवें सांबाळुकूच जाय तें आतां . तुका आनी तुज्या पापाक 

सांबाळटां सांबाळटां फुटके वाजंतर जालां तें आतां . 
जोहन : अस्तुरेलागी मौजा मारची , तिचे लागी खेळचें हेच खातीर देवान 

तिका अस्कत रचल्या . 
सिडन : अस्कत रचूंक ना तिका देवान , सोशीक रचल्या .. ती सोंसूंक जाणा 

हे खातीर देवाक आर्गा दी . सगळ्यो अस्तुो रागान पेटलेल्यो 

जाल्यार संवसार उज्याचें आगटें जातलो आसलो . तो उजो तुजे 
मिना वाटेक येवचे आदीं तूं तुजी नाटकां बंद कर . 
जोहन : वा अंकल वा . हे घर मेकळे उरचे , म्हाका मौजा मारूंक मेळची हे 

खातीर म्हजे घरकान्नीक हां शारांत फ्लॅट घेवन दिलां आनी तूं 

सांगता , ह्या घरांत हांव कितें करतां तें बंद कर ! 
सिडनी : घर ? हाका तूं घर म्हण्टा ? एका काळार हे घर एक पवित्र मंदिर 

आसलें . हेच खातीर Paying Guest म्हण रावूक आयिल्लों हांव . 
हांगा एकठांय मागणे करताले ... मेजार एकठांय जेवताले ... पूण 
तुज्या पापाक अवचीत दुडवांचे पिशें लागले . दीस रात वावरांत 
घुस्पलो ... एकवटाचे मागणे गेलें , एकवटाचे जेवण सोंपलें 
आनी आतां हें घर , घर उरूंक ना .. जायत्या काळान तुज्या 

आनी हॅन्रीचे खबरीक येयल्लों . 
जोहन : हॅन्री ? हॅन्री ! तो पियोन खंयच्याय गटारांत पडलेलो आसतलो . 
सिडनी : एका बेबद्यालो पूत म्हण घेवपाक तुका लज दिसूंक जाय 

: 


आसली . 

जान 
जोहन : अंकल . 

काज किची 
सिडनी : तुज्यान सांबाळूक जायना जाल्यार हांव व्हरतां ताका . 
जोहन 

: अंकल . 
सिडनी : फकत ताची गिरेस्तकाय खावंक जाणा तूं ? 
जोहन अंकल . ( थापट उबारता . ) 

जिमी 
सिडनी : थांबलो कित्याक ? मार . तुका वाडयलो तो हेच खातीर . मार , 

तुजी आवय सोडून गेली . बापायन सोऱ्याचो सांगात धरलो . 

तुज्या हाताक धरून वाट दाखयली ती हेच खातीर . मार . 
हॅन्री : ( प्रवेश करून ) सिड्नीचें वायट धरूंक नाका . व्हडले तापतात तें 

भुरग्यांच्या बऱ्याचखातीर . तुजेंच कितेंतरी चुकलां आसतलें बाबा 

जोहन . 
जोहन 

: तें तूं आनीक कोणाक सांग . 
सिड्नी : जोहन , तूं कोणामुखार उलयता तें चिंतून उलय . 
जोहन : चिंतुनूच उलयतां हांव . तुका ताची अर्पबाय दिसता जाल्यार ती 

ताका हांगा दवरून दाखोवं नाका . ताका तुज्यावांगडा घेवन वच . 
ज 
सिड्नी : जोहन . 
जोहन : दोगूय जाण म्हज्या दोळ्यां मुखावयले चलूंक लागात . 

( सिड्नी जोहनाचेर थापट मारता . ) 


Pho 


तिसरो पड्डो काबार .. 


SEPTER 


का 

जा चौथो पड्डो 


" दोन म्होवाळ काळजाच्यो अस्तुयो ह्या घरांन आसतना , एकको 
फि ल्हान भुरगो रडत हांगासल्लो भायर सरप ? " 
की का 

( श्वेताचें घर . एलियस अभ्यास करता . रोहिणी ताचो अभ्यास 

घेता . तो चुकीची उत्तरां दिता . ) 
रोहिणी : एलियस , तुका कितें जालां ? 
एलियस : म्हाका म्हजें श्वेता दिदी जाय . 
रोहिणी आनी हांव तुजी कोणूच न्हय ? जति 
एलियस : म्हाका म्हजे श्वेता दिदी जाय . नाणार त 
रोहिणी : तुज्या ह्याच तेमांनी तूं परिक्षेक नापास जाला . 
एलियस : आनी श्वेता दिदी म्हजो अभ्यास घेयना जाल्यार हांव फुडलेय 

परिक्षेत नापास जातलों.ना 
रोहिणी : एलियस , तूं कित्याक समजना ? 
एलियस : म्हाका श्वेता दिदी जाय म्हळ्यार जाय . 
रोहिणी : एलियस .. झीना दिदी फाटल्यान आमचो पायूय आमकां सोडून 

गेलो . पायचे पेन्शन बंद जालें . पयशांखातीर श्वेताक नोकरी 
करची पडटा . 

एलियस : दिदी , म्हजे खातीर इल्लोसो वेळ ताका मेळना ? 
रोहिणी : हांव नकळो एलियस . केन्ना केन्ना रातचेय ताका भायर रावचे 

पडटा . 
एलियस : दिदी , खऱ्यांनीच पयशे इतले म्हत्वाचे आसतात ? 
रोहिणी : हय , एलियस . पोटाची भूक भागोवपाक पयशांची गरज आसता . 
एलियस : जाल्यार दिदी , फाल्यां तुंवूय पयशे जोडपाक वयतलें ? 
रोहिणी : दर एकल्याक तें करचेंच पडटा . 
एलियस : सद्याक म्हजो डॅडी , म्हजी मम्मी , सगळी म्हाका सोडून गेली . 

उपरांत तुंवूय वयतले . मागीर हांव एकटोच उरतलो . 
रोहिणी : एलियस , तूं च्याव पियेलो 
एलियस : दिदी , श्वेता दिदी म्हजो अभ्यास घेताना पळयलां तुवें ? तें म्हाका 

मांडयेर घेता .. म्हज्या केसांत बोटां भोंवडायता . हांव चुकतां , तेन्ना 
म्हज्या पोल्याक चिमटो काड्टा .. हांव सारको जबाब दितां तेन्ना 

म्हाका कीस दिता . 
रोहिणी 

: एलियस ! 
एलियस : दिदी , हे फावटी हांव परिक्षेत नापास जालों , म्हाका कोणेनूच 

तापोंक ना . प्रिन्सिपलान सांगलें , मम्मी - डॅडीक आफय , हांवें सांगले 

ती जोड्क गेल्यांत ... जाण्टो शापाय आसा . 
रोहिणी 

: शापाय वचोन आयलो ? 
एलियस : हय दिदी . प्रिन्सिपलाची तापोवणी खावन , नातू फेल जाला म्हण 

पिकासांवान , येताना भरपूर पियेलो आनी खळयेंत पडलो . 

दुमिंग अंकलान ताका घरा पावयलो . 
रोहिणी 

का 
एलियस : दिदी , प्रिन्सिपल विचारतालो , तुजीं आनीक लागींची कोणूच 


: एलियस 


नात ? 


? 

रोहिणी : हांव येवं तुज्याबरोबर 
एलियस : नाका . 

रोहिणी 

: मागीर तुजो रिजल्ट , तुवे आमच्या मेजार कित्याक दवरला ? 
एलियस : तो रिजल्ट श्वेता दिदीन पळोवचो आनी रागान म्हजेर एक तरी 


थापट मारचे . 


रोहिणी : एलियस , तुजेर हांव थापट मारूं ? 
एलियस : त्या थापटा उपरांत दिदी मोगान म्हाका लागीं करतलें . परतून म्हजे 

तकलेवयल्यान हात भोंवडायतले .. मागीर हांव ताका म्हणटलों 

My Shweta didi is nice . ( श्वेता प्रवेश करता ) 
श्वेता : रोहिणी , म्हाका इल्ली च्या घाल , परतून वचूंक जाय . 
रोहिणी : दिदी , तुका एलियस रावता . 
श्वेता : कित्याक ? 
रोहिणी 

: ट्युशनाक .. 
श्वेता 

: फुकट ट्युशनां दिवपाची बंद केल्यांत हांवें . ( एलिसच्या हातांतली 

पुस्तकां गळोन पडटात . ) 
रोहिणी : दिदी . 
श्वेता : हय रोहिणी , दोळ्यांमुखार एकूच हावेस आसा . 
रोहिणी : कसलो ? दुडू पुंजावपाचो ? दिसभर घराभायर आसता . लोक 

कितें उलयतात तें आयकलां तुवे ? 
श्वेता : ती तोंडां आपशींच बंद जातली . 
रोहिणी 
श्वेता : वेळ येतकीर . 
रोहिणी : घरांत एक भयण आसा हे पसून ते विसरता दिदी . 
श्वेता : फालतू गजालींनी वगडावपाक म्हजेकडेन वेळ ना . 
रोहिणी : म्हणजे ? तुजेलागी उलोंक पासून आमकां पयशे फारीक करचे 

पडटले ? ( श्वेता भितर वयता . ) पळयलें एलियस तुजे दिदी 

लागी उलोंकपासून आमकां दुडू फारीक करचे पडटले . 
एलियस : म्हजे श्वेता दिदी म्हाका जाय ... ( श्वेता प्रवेश करता . तो 

आपली सरपळी घेवन तिचेसरी वयता ) दिदी , हांव नकळों हाचे 


: केन्ना ? 

. 


एक 


कितले पयशे जातले ते . पूण हे घेवन म्हजे लागी थोडो वेळ 

उलोंवशी ? ( तें थापट मारता . ) 
श्वेता : Shut up and get out . 

S 
एलियस : हे फुडें हांव एकलोच अभ्यास करतलों आनी पयलो रँक घेतलो . 

ना जाल्यार ह्या घरांत पांय दवरचों ना . दिदी , You are nice . 

( रडत वयता . रिचर्ड प्रवेश करता . ) 
रिचर्ड : दोन म्होवाळ काळजाच्यो अस्तुयो ह्या घरांत आसतना , 

ल्हान भुरगो रडत हांगासरलो भायर सरप ? 
श्वेता : दुदान पोसलो म्हण सोरोप वीख ओंकपाचे सोडचोना . तो 
रिचर्ड 

: त्या ल्हान भुरग्यान तुका कसलें वीख दिले ? 
श्वेता : गरम उदकांन भाजलेले माजर थंड उदकाक पसून भियेता . भुरगो 

जालो म्हण कितें ? चेडो तो चेडोच . 
रिचर्ड : म्हण्टकच आंब्यावयलो राग जाम्यार काडलो तर ! 
श्वेता : जिवीताची गणितां शिकोवपाक म्हाका तुजी गरज ना . ती 
रिचर्ड : पूण म्हाका .. 

ਇਨ੍ਹਾਂ ਸਭਸੀਨ ਲੀਲਾ ਖ਼ਤ 
श्वेता : तूं हांगा कित्याक आयला ? गण 
रिचर्ड 

मेळोंक . 
श्वेता : कित्याक ? 
रिचर्ड : तूं म्हजें फियान्सी देखून . 
श्वेता : पूण म्हाका तुका मेळपाची कांयच खोशी ना . 
रिचर्ड : मागीर दोतोर पेशंटाची खबर घेवपाक आयला म्हण समज . " 
श्वेता : तुका निमित्त्य जाय आसलें . 
रिचर्ड : जायत घडये . श्वेता , रोव खावन गेलो कोंगो , मार बाबड्या 
जिजीवि ल्हेवाळ्याक असली गत जाल्या तुजी . 
श्वेता : मेंडऱ्यांच्या रुपान सगळे लांडगेच दिसतात म्हाका . 

ना श्वेता . काट्याखुट्याच्या दोंगराचेर जशी परमळीत फुलां 
आसतात , वादळ मोडाच्या दर्यांन मोलादीक मोतयां आसतात 

ce 


: तुका मेळोंक . 


कन्य 


रिचर्ड 

रिचर्ड 


फांग तशेंच ढोंगी दिसतल्या ह्या समाजांत एक तरी मोवाळ काळीज 

आसतलें अशें दिसना तुका ? 
श्वेतामा : तूं परत 

T : तूं परत - परत हांगा येयल्यार लोकांच्या खबरांक विशय 

मेळटलो . 

: सद्या लोक कसल्यो खबरो करतात जाणां ? 
श्वेता : कसल्यो ? 
रिचर्ड : एक वाडलेलें चेडू दिसभर घराभायर आसता .. रातचें उसरां 

येता .. 
gaat : Shut up . 
रिचर्ड : म्हजें एकल्याचे तोंड बंद करून कितें करतलें ? 
श्वेता हांव कित्याक भोंवतां तें तुमचे शिमे भायलें आसा . 
रोहिणी : आपल्या दुखाचें exhibition मांडपाक . झीना दिदी गेल्यार 

आमकां दुख्ख जावंक ना ? पूण आमी तें काळजांन पुरून 

दवरलां ... आयज दिदी वचोन पांच म्हयने जाले . 
श्वेता : रोहिणी आजून च्याव येवंक ना ! ( रोहिणी वयता . ) 
रिचर्ड : झीना गेल्ल्याक तुका जालां तरी कितें ? 
श्वेता : कितें जालां म्हाका ? 
रिचर्ड : हांवूय तेंच विचारतां तुका . Engagement जावन कितले दीस 

जाले , तूं काजार फुडें - फुडें धुकलीत आसा . कित्याक ? 
श्वेता : म्हाका इतले बेगीन काजार जावपाचे ना . 
रचर्ड : कित्याक ? 
श्वेता 

: म्हाका दिसता , काजारापरस आनिकूय जायत्यो गजाली म्हत्वाच्यो 

आसात . 
रिचर्ड : म्हाका सांग , हांव आदार दितां तुका . 
श्वेता : म्हाका कोणाच्याच आदाराची गरज ना . 
रिचर्ड : श्वेता , पयलींचो तुजो आदलो मोवाळ सभाव खंय गेलो ? 

सगली मोगमाया खंय आटली ? म्हज्या वांगडा , तुज्या घरच्या 

मनशांपासत तुका थोडो वेळ मेळना ? ( ती सिगरेट तोंडांत 

घालता . ) हे व्यसन कित्याक लावन घेतलां ? 
श्वेता : म्हजे खोशयेआड येवपाक तुका कसलो अधिकार आसा ? 
रिचर्ड : म्हज्या ओठांतल्यो सिगरेटी तूं खंयच्या अधिकारान भायर 

वडयतालें ? ( ते सिगरेटीची पाकिटां , ताच्या हातार दवरता . ) तुवें 
हे कितें चलयलां ? असल्या करण्यांनी तूं तुज्या जिवीताची वाट 

लायतलेच आनी ह्या सर्गा सारक्या घराचे निसंतान करतले . 
श्वेता : म्हजेविशीं इतलो हुस्को दाखोवंक तूं म्हजो कोण ? 
रिचर्ड : काजाराचे थारलां आमचे , कायद्यान हांव तुजो घोव जातलों . 
श्वेता 
रिचर्ड आमचे 

engagement 

जालां . 
श्वेता 
: Shut 

PIT 
रिचर्ड F : You shut 

: You shut up . ( तें थापट मारता . ) 


: रिचर्ड . 


: 


Shut up . 


चौथो पड्डो काबार . 


चन 


३० 


पाचवो पड्डो 


" म्हजें एक सपन आसले ... ' 


जोहन 


श्वेता 
जोहन 


( हॅन्रीचे घर . टी.व्ही . चालू आसा . श्वेता माचयेर येवन कपडे 
घेवन वयता . ) 
( परत न्हेसोन येवन टी.व्ही . बंद करता . ) 
जिवितांतली आनीक एक रात रंगीन जाली . एक आगळोच 
अणभव अणभवपाक मेळ्ळो . 
: तुज्यासारको रंगीन मनीस मेळटोच आनी वेगळे कितें घडत ? 
: तुंबूंय म्हण कितें कमी ? तुज्यासारक्या सोबीत , तरण्या 
खेळगड्यांवांगडा खेळटा खेळटां खेळ कसो रंगलो तो कळोंकूच 
ना . पूण एक अणभवी खेळगड्याभाशेन तुवेनूय भरपूर खेळोन 
घेतले . 
: पयलेच फावट असलो खेळ खेळ्ळे हांव .. तातूंत मजा 
आसली , हुंदरा मांजराच्या खेळांत आसता पळय तसली . 


श्वेता 


३१ 


जोहन 


श्वेता 


जोहन 
श्वेता 
जोहन 


श्वेता 
जोहन 
श्वेता 


: ना श्वेता , हुंदरा मांजराच्या खेळांत फकत मांजर एकलेंच मजा 
घेता . हुंदरा बाबड्याचे मरण जाता . पूण रातच्या खेळांत आमी 
दोगांनूय मजा घेतली . 
: हुंदराकूय पयलीं तशेंच दिसता जावंये , ह्या खेळांत दोगांय मजा 

घेतात म्हण . पूण बाबडो हुंदीर ... 
: पूण हांगा हुंदीर कोण ? आनी माजर कोण ? 
: हाची जाप खेळाच्या शेवटाकूच मेळटली . 
: हेऽऽ तूं अशें अकस्मात गंभीर कित्याक जालें ? तुका म्हजो राग 

येयलो ? 
: राग कसलो ? आयज हांव खूब उमेदीत आसा . 
: कसली उमेद ? 
म्हजें एक सपन आसलें . तें एकूच सपन काळजांत धरून हांव 
जियेतालें . तें रातीच फळादीक जालां . हे उमेदीन हांव आतां 

सुखान मरपाक शकतलें . 
' : वाऽऽ बायलमनीस उदरगतीच्या मार्गार खूब फुडें पावल्या हे 

आयकल्लें . आनी आंकवारपणांतूच रात दादल्यावांगडा सारपाची 
सपनां पळोवपी तूं म्हाका पयलेंच मेळोंक ना . तुजे उमेदीचे 
म्हाका खऱ्यांनीच अजाप जाता . 
: जेन्ना म्हजी उमेद तुकाय जाणवतली तेन्ना तूं आनिकूय अजापीत 
जातलो . 

कारागांना नि 
: Oh , don't be serious . हे पळय श्वेता , तूं हांसता तेन्नाच 

खूब 

बरें 
दिसता . श्वेता , मात्शें सिगरेट लायटर हाड पळोवया . ( तें सिगरेट 
लायटर हाडपाक वयता . ताका फोटो मेळटा . तें कांयच reaction 
दाखयना . लायटर पेटयताना तो आंग काडटा . ) 
: उजवाडाक भियेलो ? 

गिपठाण 
: ना . तशें कांयच ना . 
भियेलोच तूं . काळखांत वाग जावन झोपोय मारपी , उजवाडांत 


जोहन 


श्वेता 


गाव 


जोहन 


12 


श्वेता 
जोहन 
श्वेता 


जिम हुंदीर कसो जालो ? 


३२ 


1 


जोहन 
श्वेता 


श्वेता , तूं drinks घेतलें ? 
: Sure Johan हांव करतां drinks . ( तें वयता . तो ताची पर्स 
तपासता . ) घे . हेऽऽ , कितें जालें ? एक सांगो ... तुका 

जिवीतांत 
पयलेच फावट भियेल्लो पळयतां हांव . खूब बरो दिसता तूं 
Handsome ! सोडा ? 
( तें सोडा हाडपाक वयता , तो ग्लासांची अदला बदल करता . 
तिच्या ते लक्षात येता . घड्याळीचेर लक्ष वचून . ) आरे म्हजी बस 
चुकल्यार हांव त्रासांत पडटलें . पर्सीतूय फकत पंदराच रुपया 


आसात . 


जोहन 


श्वेता 


जोहन 


श्वेता 
जोहन 


श्वेता 


: पंदराच न्हय . १५ रुपया आनी ७५ पयशे . राग तर येवंक ना 

मुगो ? 
: तुवे हात घालचो , हेच खातीर ती पर्स मेजार उडयिल्ली हांवें . 

गरजेचें तें मेळ्ळे ? 
: आय का वेल्यान तुजें पुराय नांव कळ्ळे आनी तुजे इश्टिणीचो 

फोटू .. 
: वळखता ताका ? दोतोर जावंक शिकतालें तें . 
: तुजेच सारकें ताणेय एक सपन पळयिल्लें . एक रात तें हांगा 

म्हज्यावांगडा होच खेळ खेळ्ळे . खेळाची मजा घेतली . 
: तो खेळ , ती मजा ताका म्हारग पडली . आवय जावंक पावलें तें . 

आंकवारपणार आवय . 
: दोतोरकी शिकतालें तें . फावो ती जतनाय ताच्यान घेवं येताली .. 

ताका जाय जाल्यार गर्भपात करूंक येतालो ताच्यान . 
: दोतोर जातात ती जीव वाटोंक , जीव काडूंक न्हय . 
: तरी आसताना आपले नांव राखूक ताच्यान भुरग्याक मारूं येतालें , 

ताणें आपलोच जीव दिलो . She committed suicide . 
: तुजें नांव राखूक ताणें तशें केलें . तें मोग करताले तुजेर . 

तुज्यासांगाता घराबो करपाचें सपन पळयतालें तें . 
: तुज्या इश्टिणींक गिन्यान आसलें .. त्या खेळांत आवयपणाच्या 


जोहन 


श्वेता 
जोहन 


श्वेता 


जोहन 


३३ 


: मागीर 


भेसार पावता हे ताका खबर नासलें ? तुजे इश्टिणीक . 
श्वेता : म्हजी इश्टीण न्हय ती .. 
जोहन 
श्वेता : ती म्हजी भयण .. 
जोहन : तुजी भयण !!! 
श्वेता जे चलयेचे फुलतें जिवीत पिड्डयार जालें , जे चलयेन लजेक 

म्हारग जावन जीव दिलो , तोच खेळ खेळूक तेच चलयेची 
भयण तुज्या सांगाताक कित्याक आयला हेवूय कळ्ळांच आसतलें 

तुका . 
जोहन 

: तूं .... 
श्वेता : रिवेंजूच घेवपाक आयलां हांव . 

जानक 
जोहन : ( तो हातांतल्या ग्लासाक पळयता . ) तूं Revenge कशें घेतलें ? 
श्वेता तुका कितें दिसलें ? हांव तुका इतले सोपेपणी मारतलें म्हण ? 

ड्रिंक्सांत वीख घातलां समजोन तुवें ग्लासांची अदलाबदल केली . 

हुंदरामांजराचो खेळ खेळोंक तुका आजुनूय आवडट्लो ? 
जोहन : चड शाणे जावपाक सोदी नाका . 
श्वेता : तसो तूं स्वताक शाणो समजोता . तुजे नदरेंत शाणेपण फकत 

तुजेच लागी सोंपलें ? 
जोहन : ना . पूण मनशान हांतरुण पळोवन पांय सोडपाक जाय . 
श्वेता तितलें बोणें न्हय हांव . सशाच्या कांसाक वयताना वागाक 

मारची तयारी दवरचीच पडटा ... 
जोहन : तूं , तूं मारतलें वागाक ? 
श्वेता : सूड घेवपाचे तयारेनूच आयलां हांव . 
जोहन : तूं म्हाका कशें मारतलें ? तुजी पर्स तपासल्या हांवें . तातूंत कांय 

पिस्तोल ना , ना म्हण चाकूय ना . तुज्या आंगार काय तूं 
लिपोन दवरुंक शकना . कारण , रातभर तुजें उक्ते आंग पळयलां 

हांवें . एकूच , तुज्या हातांनी म्हजो गळो दामून जीव घेवं 
पणा 


: 


तें 


३४ 


तुज्या पायां 


ज येतालो , पूण तितलो अस्कत न्हय हांव . तुजे हात मोडूंक बळ 

आसा म्हज्यांत . 
श्वेता : जाणां हांव . तरी आसताना जैत म्हजेंच जातले . 
जोहन : मरणाचे धडेर आसताना जीब हालपाची थांबना . 
श्वेता : तुज्या मरणाच्यो घांटो वाजोवपाक हांव पाद्रीक पयशे दिवन 

आयलां . 
जोहन : तुजी काकूळट दिसता . लासली तरी मिरसांगेची तिखसाण 

वचना म्हणटात . 
श्वेता : तुका कितें दिसलें ? रातभर मजा मारतलो , काम जालें म्हण्टकीर , 

सकाळी सिगरेट पेटोंक लायटर मागतलो , लायटर उखलताना , 
तुज्या काजाराचो फोटो पळोवन तूं काजारी म्हण म्हाका अजाप 
जातलें , दुखी जातलें , बोबो मारतलें , रडटलें , 

पडटलें - म्हजे भयणीसारकें ? 
जोहन 
श्वेता : हो फोटू पळोवचे पयलींच तूं काजारी म्हण जाणां आसलें हांव . 

तुका देव समजोन तुज्या साक्रामेंताची घरकान्न तुजी पूजा करता . 

तिका फटयली , म्हजे भयणीक फटयली . 
जोहन : आतां तुकाय फटयलें . कापास्ताद म्हजी . 
श्वेता : सुडाचे भावनेन पेटलेले अस्तुरेक तूं फटोवंक शकना . तुज्या जिविताक 

उजो लावन , तुजे जिणेचो गोबोर करपाची तांक आयल्या म्हज्यांत . 
जोहन : अस्कतांची अशीच बोब चड ... 
श्वेता : हेच अस्कतायेचो फायदो घेतलो तुवें . कितल्या चेडवाक फटयलीं ? 
जोहन : हांवें हिशोब दवरूंक ना . 
श्वेता : हिशोब तयार दवर . आतां तुज्या मरणाची घांट वाजपाचीच 


: श्वेता . 


जाल्या . 


जोहन 
श्वेता 
जोहन 


: म्हज्या ? म्हज्या मरणाची ? 
: हय तुज्याच मरणाची . हांवें रिवेंज घेतलो . 


: Revenge ? 


३५ 


श्वेता 


म्हजे भयणीक फटयतल्याचो हांवें सूड घेतलो . देव बरे करूं 
Revenge घेवंक तुवें म्हाका भरपूर आदार दिलो . 


: पूण कसो ? 


जोहन 
श्वेता 
जोहन 


: I am an AIDS patient . 
: AIDS ? ( तो खुर्चेर कोसळटा . ) 

( ते रेबेन लावन वाचपाक दाराकडेन पावतूच- ) 


श्वेता 


: Best of Luck . 


पाचवो पड्डो काबार . 


३६ 


सवो पड्डो 


एक कित्याक ? हे सगळे बॉक्स तुजेंच खातीर हाडलां . 


रोहिणी 
श्वेता 


रोहिणी 


श्वेता 
रोहिणी 
श्वेता 
रोहिणी 


( श्वेताचें घर . श्वेता एकलेंच बसलेलें आसा . ) 
: दिदी , हाली हाली हांगा बसोन तूं कितें पळयता ? 
: भायल्या संवसाराक समजुपाचो यत्न करतां . हो सैम काळजांत 
साठोंवक सोदतां . खूब दिसता सैमाच्या आलाशिऱ्याक रावचे पूण 
थोड्यो गजाली पळोवपांतूच मजा आसता . 
: ह्या दिसांनी तूं suspense उलोवपाक लागला . तुजें उलोवप 

म्हाका कांयच समजना . चल च्या घे . 
: हांगा हाड . 
: थंयसर कित्याक ? यो हांगा बसोन घे . 
: सांगलं न्हय तुका , हांगा हाड . 
: म्हाका कांयच समजना जालां . कामावल्यान घरा येतोकच , 

म्होंव लागलेल्यापरी ह्या स्टुलाक दसोन बसता . घे ही , च्याव घे . 
: ( आपलो पेलो काडून ) ओत हितूंत . 
: म्हणजे , आयजूय तूं त्याच कपान च्याव घेतले तर ? दी , धुवन 


श्वेता 
रोहिणी 


३७ 


श्वेता 


हाडटां . 
: हे फुडें कोणेनूच म्हज्या वस्तूंक हात लायिल्लो म्हाका आवडचो 


ना . 


रोहिणी 
श्वेता 
रोहिणी 
श्वेता 
रोहिणी 


श्वेता 


रोहिणी 
श्वेता 
रोहिणी 
श्वेता 
रोहिणी 
श्वेता 


: दिदी , तुका न्हावपाक उदक काडून दवरलां . 
: आँ ? 
: दिदी . 
: उलय , कितें उलोवंक जाय तें मेकळेपणान उलय . 
: दिदी , तुज्या जिवाक बरें दिसना जाल्यार तूं घराच राव . हांव आतां 

व्हडलें जालां . हांव कामाक वयतां . 
: ना . परतून हीं उतरां केन्नाच तुज्या तोंडांतल्यान येवची नात . तुवें 

डॉक्टर जावपाक जाय . झीनाचें सपन तुवें फळादीक करुंक जाय . 
: Sorry दिदी ! दिदी , बेगीनूच न्हावन धुवन तयार जा . 
: कित्याक ? 
: रिचर्डान डिस्परीन घेवन येवपाक सांगलां . 
: म्हाका कितें जाला तर ? 

तें डॉक्टरूच सांगपाक शकतलो . 
: ना . म्हाका कांयच जावंक ना . रोहिणी , कित्याक म्हजी इतली 

काळजी घेता ? 
: कारण , तूं म्हजी अपुर्बायेची भयण देखून . 

हे भयणीन तुका दुखा शिवाय आनीक कितें दिलां ? 
: अशें कित्याक म्हण्टा दिदी ? आयज मेरेन म्हाका तुज्या सांगाताक 

फकत सूख आनी सुखूच मेळ्ळां . 
: स्वताक कित्याक फटयता रोहिणी ? 
: दिदी , एकलो खंय देवाक शिणटालो , त्या गुलाबाच्या फुलाक 
देवान कांटे दिल्यात म्हण , जाल्यार दुसरो देवाक आर्गा दितालो 
खंय , त्या कांट्याच्या झाडाक पासून गुलाब फुलयल्यात म्हण . 
: म्हणजे , तुका खऱ्यांनीच म्हजो राग येयना ? 


: 


रोहिणी 
श्वेता 
रोहिणी 


: 


श्वेता 
रोहिणी 


श्वेता 

रोहिणी : ना दिदी . दिदी , एक सांगू ? तूं revenge घेवपाची चिंतनां 

सोडून दी . 
श्वेता : आनी कितें करूं ? 
रोहिणी 

: ताका भोगोस . 
श्वेता : ना रोहिणी . ताका भोगसूंक म्हज्यान केन्नाच जावंचे ना . 
रोहिणी : दिदी , बदल्याचो उजो घेवन भोंवता भोंवतां त्या उज्यांत तूंच 

करपून वता . त्या रागान तूं तुजी न्हीद खळयता . तुजी भलायकी 

व्हगडायता . 
श्वेता : म्हाका म्हज्या जिवाची पर्वा ना . 
रोहिणी : म्हाका आसा . तो सूड घेवंक जाय म्हण तुवें तुजी भलायकी खंय 

पावयल्या ती पळय . गांवांक चुकचे पयलींच तुजी पावलां नीट 

रस्त्यार घाल . ना जाल्यार अशेंच तळमळून तळमळून मरतलें . 
श्वेता : पावल फाटी घेवपाक खूब उशीर जाला रोहिणी . 
रोहिणी 

: ना दिदी , आजून वेळ आसा . तुवेंन सूड घेतलो म्हण परिस्थिती 

बदलची ना . झीना दिदी परतून मेळचे ना . 
श्वेता : खऱ्यांनीच आतां खूब उशीर जाला रोहिणी . 
रोहिणी : दिदी , परतून एक फावट मागतां , तुजें पावल फाटी घे . 
श्वेता : हांवें revenge घेतलो . 
रोहिणी : दिदी , कितें केलें तुवें ? 
श्वेता : Revenge घेवन मनाक शांती मेळटली अशें दिसतालें , 

पूण 
मन चडच अस्वस्थ जालां . 
रोहिणी : दिदी , कितें केलें तुवे ताचें ? आतां खंय आसा तो ? 
श्वेता : मरणाचे धडेर ( वचपाक पळयता . ) 
रोहिणी 

: राव दिदी . 
श्वेता 

: उदक थंड जातले . 
रोहिणी : दिदी , कितें घडलां तें जाणा जावपाक , म्हाका कसलोच अधिकार 

ना ? तुका आपूण जावन तें सांगनशें दिसना ? 

: पूण दिदी 


श्वेता : तुका खूब सांगनशे दिसता.आनी ते फकत हांव तुकाच सांगूक 

शकतलें . पूण म्हाका थोडो वेळ दी . मनाची तयारी करपाक आनी 

उतरां पुंजावपाक . ( भितर वयता . दोतोराचेर लक्ष वचून ) 
रोहिणी : डॉक्टर आतांच दिदीन 
रिचर्ड : हांवें आयकलां सगळे . रोहिणी , सुडाचे हे अशेंच आसता . 

सगळे बळ एकठावन टारगेटामेरेन पावपाचो आमी यत्न करतात . 
सूड घेतलो म्हणटकूच टारगेट सोंपता आनी जिवीत एक 

भिरांकूळ वाळवंट दिसूंक लागता . 
रोहिणी 
रिचर्ड : भियेवपाचें कांयच कारण ना . देवाचेर भावार्थ दवर . दर एके 

काळखे रातीफाटल्यान सोबीत फांतोड उदेताच . हांवें दिल्ली वखदां 

ताका वेळावेळार दिता न्हय - ? 
रोहिणी 

: हय . 
रिचर्ड : आनी कितें चल्लां ह्या दिसांनी श्वेताचें ? 
रोहिणी : सदांचेंच , Rest घे म्हटल्यार घेना . कामांक सावन परत येतोच 

हांगा बसोन आसता . केन्ना एक सारकें भायर पळयत आसता तर 

केन्ना पुस्तकां वाचीत आसता . 
रिचर्ड 

: कसली पुस्तकां ? 
रोहिणी : हांव नकळो . हांवें केन्ना लक्ष दिवंक ना . ( एलियस धांवत येता ) 
एलियस : दिदी , रोहिणी दिदी . 
रोहिणी : कितें रे , आयज सामको उमेदीन फुल्ला सो ? 
एलियस : दिदी , फायनल एक्जामीक हांवें First Rank काडलो . 
रोहिणी : Nice Boy . 
रिचर्ड : Congrats Jr. Doctor . ( श्वेता प्रवेश करता . ) 
श्वेता : आनी म्हाका एकूय पेडो मेळचो ना ? 
एलियस : तुका जाय , तुका जाय . ( तो उमेदीन नाचपाक लागता . ) हे 

सगळे box तुज्याच खातीर हाडला . 

( श्वेता पेडो काडून ताच्या तोंडात घालता . उरलेलो आपूण 
खाता . एलियस पेडो काडून ताच्या तोंडात घालता आनी 

उरलेलो आपूण खावपाक वयता , तें आडायता . ) 
श्वेता : ना - इतलो चामटो जाव नाका . रोहिणी , हे पयशे घे , एलियसाक 

बाजारांत व्हर आनी ताका जाय तसलें present घेवन दी . ( तें 

बसता . एलियस हळूच ताचो कीस घेता . ) 
एलियस : My Shweta didi is really nice . 

( तो उमेदीन वयता . श्वेता भयंकर up set ) 
रिचर्ड : ( पुस्तकां वाचीत . ) कीस घेतल्यार वा वेगेंत घेतल्यार AIDS 

जायना , Hand Shake केल्यार AIDS जायना , पेशंटाच्या 
उश्ट्या आयदनांत जेयल्यार AIDS जायना , तांच्यो वस्तू 
वापरल्यार AIDS जायना . श्वेता ही कसली पुस्तकां वाचता 

तूं ? AIDS संबंदान म्हायती एकठांवन तूं कितें करतलें ? 
श्वेता : म्हायती आसप वायट ? 
रिचर्ड : वायट न्हूं , पूण . ( तो बसपाक वयता . ) 
श्वेता : म्हजे सुवातेर बसों नाका . आनी म्हज्या पुस्तकांकूय हात लाव 


नाका . 


रिचर्ड 
श्वेता 
रिचर्ड 
श्वेता 


: म्हारोग जाल्ल्यासारकें तूं कितें करता ? कितें जाला तुका ? 
: म्हजो विचार सोडून दी आनी तुजें जिवीत तूं सुखान सार . 
: पूण कित्याक ? ( तें Report हाडून दिता ) हे कितें ? 
: तुज्या प्रस्नाची जाप ... म्हजो Medical Report , I am an AIDS 


Patient . . 


जिम 


सवो पड्डो काबार 


मानव 

सातवो पड्डो 


" काँग्रेटस ... तुज्या नव्या जिविताची 


बरी सुरवात जाता . " 


( हॅरीचे घर . T.V. चालू आसा . T.V. चेर दोतोर रिचर्डाची 
मुलाखत चालू आसा . ताचेर जी म्हायती येता ती आयकोन 
जोहन खूब भियेता . वण्टीचेर लायिल्ली उगड्या नागड्या चलयांची 
कॅलेंडरां पिंजून वडयता . T.V. चो आवाज ताच्यान सहन 
जायना . तो येता आनी T.V. बंद करता आनी थंयच 
कोसळटा.श्वेताच्या घरांत . ) 
( श्वेता आनी रिचर्ड भितरल्यान माचयेर प्रवेश करतात . ) 
: रिचर्ड , परतून टेस्ट करून तुका कितें मेळटलें ? म्हज्या दुयेंसाची 

जायरात करूंक तुवें test केल्या ? 
: श्वेता , हो Test Report तुज्या हातांत कसो पावलो ? दोतोरान 

हो रिपोर्ट तुज्या हातांत दिवंक नासलो . 
: Report हो लिपोवच्याखातीर आसना . 


श्वेता 


रिचर्ड 


श्वेता 

Hic 


रिचर्ड : श्वेता , तूं रगत दान करपाक गेल्लें ... असल्या वेळार रगत 

तपासचे म्हण डॉक्टरांन कायद्याखाला सक्ती केल्या ... रगत 

तपासपाक गेल्लें तेन्ना डॉक्टरांन तुका बसपाक सांगलेलें . 
श्वेता : म्हजो ELISA केल्लो . तातूंत हांव HIV Positive आसा 

स्पश्ट बरयिल्लें . हे खातीर हांव डॉक्टराक रावूक ना . ताका 

सांगनासतना तो Report हांवें हाडलो . 
रिचर्ड थंयच तुवें चूक केल्या ... 
श्वेता : कितें सांगूक सोदता तूं ? ( तिका खोकलेची उबळ मारता . तो 

जार तिका उदक पिवपाक दिता . उल्ले आपूण पियेता . ती कासावीस 

जाता . ) 
रिचर्ड : खंयचीच एक Test करून आमच्यानी HIV Positive हे खात्रेन 

सांगूंक जायना . Besides ELISA is not confirmatory , 

खातीर तुजो Western Blot Test करप म्हत्वाचे आसा . 
श्वेता 

: पूण तेखातीर .... 
रिचर्ड : खूब दुडवांची गरज लागतली ... आनी त्या बाबतीत तुर्वे हुस्को 

करपाची गरज ना ... श्वेता , AIDS जाल्याचे म्हयन्याभितर 
१० टक्के वजन देवता . म्हयन्यावयर तांकां डायरिया जायत 
रावता , म्हयन्याच्या म्हयने तांचो जोर वचना , खूब काळ तांकां 
खोकली मारीत रावता . पूण तुवें भिवपाची गरज ना . 


ro 


सिड्नी 
जोहन 


( हॅन्रीच्या घरांत ---- ) 
( जोहनाक सोदीत सिड्नी प्रवेस करता . ) 
: भियेलो कित्याक ? 
: ह्या दिसांनी हांव अस्कत जालां , म्हजें वजन देंवलां , म्हाका 
खोकली मारता . अंकल , म्हजें आंग तापलेलें आसा . 

तुज्या अस्कतायेक लागोन जावं येता ... ह्या दिसांनी तुवेंन 
जेवणखाण सोडलां . 
: अंकल , पोकळ भुजवण दिवन म्हाका फटोवं नाका अंकल ... 
हांव जाणां , म्हाका AIDS जाला . 


सिड्नी 


: 


तें 


जोहन 

सिड्नी : तूं अशें कित्याक चिंतता ? चल , आमी डॉक्टरांशी वचोन खात्री 

करून घेवंया . 
जोहन 

: नाका अंकल , म्हज्या दुयेंसाची खबर मागीर गांवार पावतली . 
गांवांत भोंवपाक म्हाका तोंड आसचे ना . म्हज्या दुयेंसाक 

लागोन लोक म्हजेर थुकतलो . 
सिड्नी : देवाचेर भावार्थ दवर जोहन . 
जोहन : अंकल , देवाक म्हज्या जिवितांत हांवें केनाच सुवात दिवंक ना . 
काम हांगा आसलेली पवित्र चित्रां आनी पायजेंलां काडून हांवें ह्या 
मांगामात कॅलेंडरांक सुवात दिली . देव म्हज्या जिवितांत केन्नाच येवो 


ना . 


revenge 


सिड्नी , 

: ना जोहन ... तूं देवाक उलो मारून पळय , तो तुका जाप 
norm दितलोच . 
जोहन : अंकल , हांवें देवाचीपसून फकाणां केली ... ताणें अस्तुरेक अस्कत 

रचलां म्हण हांसलों . अस्तुरी अस्कत न्हय अंकल . सैम ताच्या 
कि आदाराक येवन , एके अस्तुरेन कसो 

घेतलो तो पळय . 
सिड्नी : बाबा जोहन , तुज्या पासत हांव देवालागी मागतां . 
जोहन : अंकल , हांवें तुजो अपमान केलो .. म्हाका मौजा मारूंक जाय 

न ह्याखातीर तुका , पापाक हांवेंन घरांतल्यान भायर घातलें . पूण 

F तूं , तूं म्हजी आजून काळजी घेता ? 
सिड्नी : जोहन , तुजी काळजी घेतेली तुजी आवय तुका सोडून गेली , 

तुज्या बापायन आपली जीण सोऱ्यान बुडयली . तूं असो जावूक 
चूक फकत तुजी ना . सुवार्थाखातीर देवान घडलेलो घराबो 

तांणी मोडला . 
जोहन अंकल , हांवें तुजी पुजा करूंक जाय आसली . 
सिड्नी : चल बाबा , आमी दोतोरागेर या आनी दुबाव पयस करु या . 
जोहन 

नि 
: नाका अंकल , हांव दोतोराशी येयना . 


( श्वेताचें घर ) 
: AIDS जाला हाचो दुबावपासून आयलो जाल्यार , रोखडीच 


रिचर्ड 

तपासणी करप हातूंत शाणेपण आसा . विमा 
श्वेता : हो दुबाव न्हय . म्हाका खात्री जाल्या . Revenge घेवपाखातीर 

हांवें तो मुद्दाम आपणायला . AIDS पेशंटामदीं हांव वावुरलां . 
जागा व्हांवतले घाये हांवें पुसल्यात , तांची लाळ हांवें चाटल्या . 

तांच्या उश्ट्या ताटांत हांव जेवला . 
रिचर्ड 

: पूण असल्यांनी AIDS जायना . दुबावांनी तूं तुजी जीण कित्याक 
पोखरिता ? श्वेता , AIDS दुयेसाक पासून वखद मेळत , पूण 

दुबावाक वखद ना . ही पिशेपणां पयस कर . 
श्वेता : पिशेपणां न्हय ती . म्हजो ELISA Report हाका पुरावो आसा . 
जागा रिचर्ड , हांव जाणां तूं म्हाका भुजवण दिवपाक सोदता . Please 

रिचर्ड , म्हाका भावनांच्या जाळ्यांत ओडुनाका . तुजो , रोहिणीचो , 
जा 

एलियसाचो हांव खूब मोग करतां . म्हाका नाका , म्हाका लागोन 

तुमकांय हे दुयेंस जाल्लें . 
रिचर्ड : होच वालोर केलो तुवें म्हज्या मोगाचो ! म्हाका आनी एक संद 

दी . तो Test Report येवंदी . 
श्वेता मागीर खात्री जाली म्हणटकच आनिकूय दया दाखवंक मेळटली . 
रिचर्ड : ना श्वेता AIDS जाल्ली थोडी मनशां ३-४ वर्सी पासून 

जियेवंक शकतात . ही ३-४ वर्सी तुवें म्हाका सांगात दिलो 

जाल्यार ? 
श्वेता 

नि 


: रिचर्ड . 


नि 


( हॅनीचें घर ) 
सिड्नी : जोहन , दादलो एकटो उरचो न्हय हे खातीर देवान ताका सांगात 

रचलो . एका आदावांक एकूच एव्ह रचली . काजाराचो पवित्र 
साक्रामेंत घडलो . एकामेकाक विश्वासी रावपाक घोव बायलेन 

जुरामेंत दिलो . 
रिचर्ड : हांव जाणा अंकल , म्हज्या खोट्या कर्तुबांक हीच ख्यास्त फावो . 
सिडनी तुजी एकट्याची खबर करीना हांव . आयज अस्तुरे दादल्यान 

पवित्र नातें साबाळलेलें जाल्यार AIDS सारकें भिरांकूळ दुयेंस 

रिचर्ड 


सिड्नी 


: 


जोहन 


सिड्नी 


आमकां पळोवंक मेळचें नासले . 
: अंकल , हांव म्हजी चूक सुदारूंक सोदता , पूण सगळ्योच वाटो 

बंद जाल्यात शो दिसता . 
: निराशी जावं नाका . हांव आनी हॅन्री तुजे बरोबर आसात . 

हॅन्रीन आतां सोरो सोडला . तो तुजे भेटेक येतलो . 
: ना .. म्हजे भेटेक कोणूच आयिल्लो म्हाका नाका . बापायची 

खबर सांगता तूं ? ताचे तोंड पासून पळोवंक सोदिना हांव . 
: तुज्या बापायन केल्ली तीच चूक तूं परतून करता . कोणूय 
आपली चूक ओळखून घेता , तेन्ना ताका भोगसप आमचो 
कायदो जावन आसा . तुज्या बापायन जर तुजे आवयक भोगशिल्ली 
जाल्यार . 
: हेच खातीर हांव ताकाय भोगसूंक सोदिना . म्हाका तुमची 
काकूळट नाका , दया नाका . 
जर आमी दोतोरागेर गेल्यार ... 
: तुका ताची काळजी नाका . म्हज्या कर्तुबांचे फारीकपण हांवेंच 
दिवंक जाय . तूं चल हांगासरलो . तुवेंन केल्यात ते उपकार खूब 
जाले . 


जोहन 


सिड्नी 
जोहन 


रिचर्ड 
श्वेता 
रिचर्ड 


( श्वेताचें घर ) 
: हांव तुमचेर उपकार करिना . तें म्हजे कर्तव्य . 
: पूण हांवें केल्ले चुकीक माफी आसपाकूच शकना . 
: चूक करतात ताकाच मनीस म्हणटात . कारण , चुकीवरवींच 
मनीस सुदारता . आतां तूं कांयच चिंती नाका ... रोहिणी Report 
घेवन येवचंच जालां . आतां सुशेग घे . 


त 


जोहन 


( जोहनाचें घर ) 
: ह्या खिणाक हांव सुशेग कसो घेवंक शकतां ? मनशाचे माप 
भरलें म्हणटकूच जाप दिवचीच पडटा , हेच खरें . म्हज्या पातकाचें 
पिराचीत हांव कशें करूं ? 

( श्वेताचें घर ) की की 
: श्वेता , पश्चताप हाचेपरस व्हडलें पिराचीत ना . 


रिचर्ड 


जोहन 


( जोहनाचें घर ) 
: पूण म्हज्यान एकट्याच्यान हे वजें व्हरपाक जावचे ना . म्हज्या 
फाटल्या जिवीताच्यो यादी म्हाका सतायतल्यो . 


रिचर्ड 


( श्वेताचें घर ) 
: तुवें खंती जावपाचें कांयच कारण ना . म्हाका तुज्या फाटल्या 
जिवीताशी कांय देणे घेणे ना . तुजे फाटलें जिवीत म्हाका एका 
सपना सारकें . जाग आयली आनी तें सपन म्हण कळ्ळे . म्हाका 
आयचें श्वेता जाय . एक नवें श्वेता . ह्या खिणाक सावन नव्या 
जिवीताची सुरवात करया . 


श्वेता 


: रिचर्ड . 


( जोहनाचें घर ) 
: आतां म्हजो सांगात फकत तुमीच . 


जोहन 


रोहिणी 
रिचर्ड 
श्वेता 
रिचर्ड 


( श्वेताचें घर ) 

( रोहिणी धांवत खशेत येता . हातांन मेडीकल रिपोर्ट आसा . ) 
: दिदी , डॉक्टर ... 
: ( रिपोर्ट पळयत ) Congrats श्वेता . Report is HIV Negative . 

. 
: तुज्या नव्या जिवीताची खूब बरी सुरवात जाता . You are free 


: रिचर्ड 


from AIDS . 

. 


रोहिणी 


: दिदी . 


( रिचर्ड खुशालभरीत जावन श्वेता आनी रोहिणी रिचर्डाचे वेंगेंत 
शिरकतात . मरणाचे धडेर तळमळटल्या जोहनाक सिड्नी आपल्या 
गोपांत घेता . ) 

शेवट . 

अखिल गोंय २२ व्या तियात्रसर्तीतल्या 
' अशें एक ल्हार ' चे जैतवंत कलाकार 


जेसिका गोम्स 
अभिनय पयलें 


एली फेर्नांडीस 
फ नेपथ्य पयलें 


फ्रान्स्किन्हा गोम्स 
एकोडे गायन पयलें / 
ट्रीयो गायन पयलें 


म 


आग्रेल फेर्नांडीस 


किरण बर्वे 
पार्श्वसंगीत पयले 


लेनीन फेर्नांडीस 
भेसयेवजण पयले 


लेखन दुसरे 


. 
अविनाश च्यारी 
दिग्दर्शन दुसरे 


आग्रेल सी . एफ 
एकोडें गायन दुसरें 


क्लेसी फेर्नांडीस आनी 
क्लायड फेर्नांडीस 
अभिनय प्रशस्तीपत्र 


ट्रियो गायन पयलें 

. 


नांव 

आगेलो फर्नांडीस 
माचयेर : आग्नेलो ( बोरी ) 
वेवसाय सिविल इंजिनीयर 
खाशेलेंपण : 

सुत्रसंचालन , निवेदन ... 
बरपावळ तियात्र १. आमदार 

२. गुन्यांवांची पुजा 
३. अशें एक ल्हार 

४. हे दाग केना पुसतले ? 
एकांकी १. एक रूख 


: 


२. दाग 


३. इतिहास 
४. आकांतवादी 

५. सोयरीक ... 
लोकांखेळ ( आकाशवाणीचेर ) 

१. भावनांचो खेळ 
२. नमुनो 


३. दाग 


गितां ( दोन ऑडियो कॅसेटीखातीर ) 


१. चीट 


२. गोंयकार मुझग 


तियात्र माचयेर अभिनय : सिविल काझार 

जॉन क्लारो 
चेडो 

शेरोन 
उल्याक जाप 

फा . नेवल वेळ्ळेकार 

मायकल ग्रेसियस 
जिव्या देवाचो पूत , 

लिगोरियो फर्नांडीस . 
जेझू सोडवणर , जेझू वाट- सत- जिवीत , जेझूच्या 
पावलांनी चल्या . 


वादळ 


